



(ஏழாவது பாராளுமன்றம் - முதலாவது கூட்டத்தொடர்)

இல. 434.]

பாராளுமன்றம்

ஒழுங்குப் பத்திரம்

2015 பெப்புருவரி 18, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

4091/ '13

1.

கௌரவ அனூர திஸாநாயக்க,— மின்வலு, எரிசக்தி அமைச்சரைக் கேட்பதற்கு,— (2)

- (அ) (i) 2013 ஆம் ஆண்டில் சப்புகஸ்கந்த எண்ணெய் சுத்திகரிப்பு நிலையம் செயலற்றுப் போன நாட்கள் இருந்தனவா;
- (ii) அவ்வாறு செயலற்றுப்போகச் செய்தமைக்கு ஏதுவான காரணங்கள் யாவை;
- (iii) மசுகெண்ணையை உரிய வகையில் பெற்றுக்கொள்ள இயலாமல் போனமையால் சுத்திகரிப்பு நிலையம் மூடப்பட்டுள்ளதா;
- (iv) அந்நாட்கள் யாவை;
- (v) மசுகெண்ணெய் இன்மை காரணமாக சுத்திகரிப்பு நிலையம் மூடப்பட்டதால் இலங்கை பெற்றோலியக் கூட்டுத்தாபனத்திற்கு ஏற்பட்ட நட்டம் மொத்தமாக எவ்வளவு;
- (vi) மசுகெண்ணெய் பற்றாக்குறை தொடர்பாக விசாரணையொன்று மேற்கொள்ளப்பட்டுள்ளதா;
- (vii) ஆமெனில் அவ்விசாரணையில் தவறாளிகளாக காணப்பட்டவர்களுக்கு எதிராக ஒழுக்காற்று நடவடிக்கைகள் மேற்கொள்ளப்பட்டுள்ளனவா என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

4767/ '14

2.

கௌரவ அசோக் அபேசிங்ஹ,— உணவுப் பாதுகாப்பு அமைச்சரைக் கேட்பதற்கு,— (2)

- (அ) (i) வருடாந்தம் இந்நாட்டிற்கு இறக்குமதி செய்யப்படுகின்ற கோதுமையின் அளவு எவ்வளவென்பதையும்;
- (ii) அதன் பெறுமதி எவ்வளவென்பதையும்;
- (iii) வருடாந்தம் இறக்குமதி செய்யப்படுகின்ற கோதுமை மாவின் அளவு எவ்வளவென்பதையும்;
- (iv) நாளொன்றிற்கு எவ்வளவு பாண் நுகர்வு செய்யப்படுகின்றது என்பதையும்;
- (v) பாண் நுகர்வைக் குறைப்பதற்காக நடவடிக்கை மேற்கொள்வாரா என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

கௌரவ அஜித் மான்னப்பெரும,— நெடுஞ்சாலைகள், உயர் கல்வி மற்றும் முதலீட்டு ஊக்குவிப்பு அமைச்சரைக் கேட்பதற்கு,— (1)

- (அ) (i) கம்பஹா – மிரிஸ்வத்த தொடக்கம் வத்துருகம் வரையிலான வீதி விஸ்தரிப்பு கருத்திட்டத்திற்கு செலவாகும் மொத்தப் பணத் தொகை எவ்வளவு;
 (ii) மேற்படி கருத்திட்டத்துக்காக தயாரிக்கப்பட்ட மதிப்பீட்டின் பிரதியொன்றை சபையில் சமர்ப்பிப்பாரா

என்பதை அவர் இச்சபைக்கு அறிவிப்பாரா?

- (ஆ) (i) மேற்படி வீதியை விஸ்தரிப்பதற்கான ஒப்பந்தத்தைப் பெற்றுக்கொண்ட நிறுவனத்தின் பெயர் யாது;
 (ii) மேற்படி நிறுவனத்தை தெரிவுசெய்வதற்காக அங்கீகரிக்கப்பட்ட கேள்விப் பத்திர நடைமுறைகள் பின்பற்றப்பட்டனவா;
 (iii) முறைசார்ந்த கேள்விப்பத்திர நடைமுறைகள் பின்பற்றப்படவில்லை எனில், அதற்கான காரணம் யாது

என்பதை அவர் குறிப்பிடுவாரா?

- (இ) (i) மேற்படி வீதியை விஸ்தரிப்பதற்காக காணிகள் சுவீகரிக்கப்பட்ட வருடம் யாது;
 (ii) சுவீகரிக்கப்பட்ட காணிகளுக்கு நட்டஈடு செலுத்தப்பட்டுள்ளதா;
 (iii) ஆமெனில், அந்த நட்டஈடு செலுத்தப்பட்ட வருடம் யாது;
 (iv) தற்போது மேலே குறிப்பிட்டவாறு சுவீகரிக்கப்பட்ட அனைத்து காணிகளுக்கும் நட்டஈடு செலுத்தி முடிக்கப்பட்டுள்ளதா;

என்பதை அவர் இச்சபைக்கு அறிவிப்பாரா?

- (ஈ) இன்றேல், ஏன்?

4.

கௌரவ நலின் பண்டார ஜயமஹ,— வீடமைப்பு மற்றும் சமுர்த்தி அமைச்சரைக் கேட்பதற்கு,— (3)

- (அ) 2009 ஆம் ஆண்டிலிருந்து 2014 ஆம் ஆண்டு வரையான காலப்பகுதியில்,

- (i) அன்றிருந்த நிர்மாண, பொறியியல் சேவைகள், வீடமைப்பு மற்றும் பொது வசதிகள் அமைச்சின் கீழ் உள்ள நிறுவனங்கள் மூலம் அனுசரணை அறிவித்தல்கள், வாழ்த்துரை பலகைகள் மற்றும் விளம்பரப் பலகைகளை பொருத்துவதற்கு செலவிடப்பட்ட பணத் தொகை;
 (ii) மேற்படி நிறுவனங்களின் நோக்கங்களை நிறைவேற்றிக்கொள்ளும் பொருட்டு பொருத்தப்பட்ட பலகைகளுக்கு செலவிடப்பட்ட பணத் தொகை;
 (iii) மேற்படி நிறுவனங்களின் நோக்கங்களுக்கு புறம்பான நோக்கங்களுக்காக பொருத்தப்பட்ட பலகைகளுக்கு செலவிடப்பட்ட பணத் தொகை

வருடாந்தம் வெவ்வேறாக எவ்வளவென்பதை அவர் குறிப்பிடுவாரா?

(3)

- (ஆ) (i) மேற்படி நிறுவனங்களின் நோக்கங்களுக்கு புறம்பான நோக்கங்களுக்காக பொருத்தப்பட்ட விளம்பரப் பலகைகள் மூலம் விளம்பரம் செய்யப்பட்ட விடயங்கள் யாவை என்பதையும்;
- (ii) மேற்படி பலகைகளை பொருத்துவதற்கு அங்கீகாரம் வழங்கியவர்கள் யாவர் என்பதையும்;
- (iii) அதற்கான செலவு மீளளிப்புச் செய்யப்பட்ட விதம் யாதென்பதையும்;
- iv) மேற்படி பலகைகளுக்காக மேற்கொள்ளப்பட்ட கொடுப்பனவுகளுக்கு ஏற்புடையதான ஆவணங்களை சமர்ப்பிப்பாரா என்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

5271/ '14

5.

கௌரவ மொஹமட் அஸ்லம்,— வெளிநாட்டு தொழில்வாய்ப்பு அமைச்சரைக் கேட்பதற்கு,— (3)

- (அ) மாவனெல்ல, மஹவத்த, தனாகம வீதி, இலக்கம் 44/12இல் வசிக்கும் திருமதி எம். எல். பாத்திமா றிசானாவின் கணவரான, திரு. அகம்மது லெப்பை அசீஸ் (இலங்கை கடவுச் சீட்டு இலக்கம் N0628701) சவுதி அரேபியாவின் றியாத் நகரில் 2012.07.09 ஆம் திகதி உயிரிழந்துள்ளார் என்பதை அவர் அறிவாரா?
- (ஆ) (i) உயிரிழந்த திரு. அசீஸ் சார்பில், இலங்கை வெளிநாட்டு வேலைவாய்ப்பு முகவராண்மையில் 00884/2013 ஆம் இலக்கத்தின் கீழ் காப்புறுதி இழப்பீட்டு விண்ணப்பப் பத்திரத்துடன் சம்பந்தப்பட்ட ஆவணங்களும், சத்தியக் கடதாசியும் சமர்ப்பிக்கப்பட்டபோதிலும், இது வரை குறித்த காப்புறுதி இழப்பீட்டுத் தொகை வழங்கப்படாமைக்கான காரணங்கள் யாவை என்பதையும்;
- (ii) குறித்த இழப்பீட்டுத் தொகையை திரு. அசீஸின் மனைவிக்கு உடனடியாக வழங்க நடவடிக்கை எடுப்பாரா என்பதையும்
- அவர் குறிப்பிடுவாரா?
- (இ) இன்றேல், ஏன்?

5359/ '14

6.

கௌரவ அ. விநாயகமூர்த்தி,— துறைமுகங்கள், கப்பற்றுறை மற்றும் விமானச் சேவைகள் அமைச்சரைக் கேட்பதற்கு,— (3)

- (அ) (i) பலாலி விமான நிலையத்தின் நிர்மாண வேலைகள் எப்போது பூர்த்தியடையுமென்பதையும்;
- (ii) பொதுமக்கள் பாவனைக்காக அது எப்போது திறக்கப்படுமென்பதையும்
- அவர் இச்சபைக்குத் தெரிவிப்பாரா?
- (ஆ) இன்றேல், ஏன்?

5421/ '14

7.

கௌரவ அஜித் குமார்,— மின்வலு, எரிசக்தி அமைச்சரைக் கேட்பதற்கு,— (1)

- (அ) (i) 2013 மற்றும் 2014 ஆம் ஆண்டுகளில் பெற்றோலிய இறக்குமதியின் மூலமும் எண்ணெய் சுத்திகரிப்பின் மூலமும் இலங்கை பெற்றோலியக் கூட்டுத்தாபனம் பெற்றுள்ள இலாபம் அல்லது நட்டம் எவ்வளவு என்பதையும்;
- (ii) மேற்படி காலகட்டத்தில் எதிர்பார்க்கப்பட்ட இலாபம் அல்லது நட்டம் எவ்வளவு என்பதையும்;
- (iii) இன்றளவில் இலங்கைப் பெற்றோலியக் கூட்டுத்தாபனத்திற்கு உரித்தானதாக உள்ள மூலதனத்தின் அளவு மற்றும் ஒதுக்கத்தின் அளவு எவ்வளவு என்பதையும்;
- (iv) மேற்படி நிறுவனத்தில் சேவையாற்றுகின்ற நிரந்தர மற்றும் அமய ஊழியர்களின் எண்ணிக்கை எவ்வளவு என்பதையும்;
- (v) மேற்படி நிறுவனத்தில் ஊழியர் பற்றாக்குறை அல்லது மிகை காணப்படுகின்றதா என்பதையும்;
- (vi) குறித்த பணியாட்டொகுதியினருக்காக ஆண்டொன்றில் செலவிடப்படும் பணத் தொகை எவ்வளவு என்பதையும்
- அவர் இச்சபைக்கு அறிவிப்பாரா?

- (ஆ) (i) 2014 ஆம் ஆண்டில் இலங்கை பெற்றோலியக் கூட்டுத்தாபனத்திற்கு உரித்தான மிதவையில் திருத்தம் அல்லது நவீனமயப்படுத்தல் மேற்கொள்ளப்பட்டுள்ளதா என்பதையும்;
- (ii) ஆமெனில், அதன் கிரயம் எவ்வளவு என்பதையும்;
- (iii) திருத்தத்தின் பின்னர் மேற்படி மிதவைக்கு பாதிப்பு ஏற்பட்டதா என்பதையும்;
- (iv) ஆமெனில், மேற்படி பாதிப்பு எவ்வாறானது என்பதையும்;
- (v) மேற்படி பாதிப்பு காரணமாக கூட்டுத்தாபனத்திற்கு ஏற்பட்ட நட்டம் எவ்வளவு என்பதையும்;
- (vi) மேற்படி நட்டம் மிதவையை திருத்தியமைத்த நிறுவனத்திலிருந்து அறவிடப்பட்டதா என்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

5423/ '14

8.

கௌரவ சுனில் ஹந்துன்னெத்தி,— வெகுசன ஊடக, பாராளுமன்ற அலுவல்கள் அமைச்சரைக் கேட்பதற்கு,— (1)

- (அ) (i) தேசிய திரைப்படக் கூட்டுத்தாபனத்தின் செயற்பாட்டுப் பணிப்பாளர் பதவியொன்றுக்கு டி. கருணாரத்ன என்பவர் நியமிக்கப்பட்டுள்ளாரா என்பதையும்;
- (ii) அரசு திரைப்படக் கூட்டுத்தாபன சட்டத்தின் பிரகாரம் பணிப்பாளர் சபையில் செயற்பாட்டுப் பணிப்பாளர் பதவியொன்று உள்ளதா என்பதையும்;
- (iii) அவ்வாறின்னேல், இவ்வாறான ஒருவரை நியமிக்க முடியுமா என்பதையும்;
- (iv) மேற்படி நபருக்கு செயற்பாட்டுப் பணிப்பாளர் என்ற வகையில் கிடைக்கின்ற கொடுப்பனவுகள் மற்றும் சிறப்புரிமைகள் யாவை என்பதையும்;
- (v) இந்நபருக்கு ஒப்படைக்கப்பட்டுள்ள கடமைகள் திருப்தியளிக்கக் கூடிய வகையில் உச்ச அளவில் நிறைவேற்றப்படுகின்றதா என்பதையும்
- அவர் குறிப்பிடுவாரா?

(ஆ) இன்றேல், ஏன்?

4465/'13

9.

கௌரவ அனூர திஸாநாயக்க,— துறைமுகங்கள், கப்பற்றுறை மற்றும் விமானச் சேவைகள் அமைச்சரைக் கேட்பதற்கு,— (3)

- (அ) (i) வ/ப மிஹின் லங்கா (தனியார்) கம்பனி 2010/2011 ஆம் ஆண்டில் பெற்ற தேறிய நட்டம் எவ்வளவு என்பதையும்;
- (ii) அந்த ஆண்டின் கணக்குகள் தொடர்பாக கணக்காய்வை மேற்கொண்ட பட்டயக் கணக்காய்வாளர்களான 'பிரய்ஸ் வோட்டர் ஹவுஸ் கூப்பர்ஸ்' நிறுவனம் மிஹின் லங்கா கம்பனியின் இருப்பு தொடர்பானதொரு கருத்தை முன்வைத்துள்ளதா என்பதையும்;
- (iii) அவ்வாறாயின், அந்நிறுவனம் முன்வைத்துள்ள கருத்தில் 'ஒரு வருடத்தில் மிஹின் லங்கா கம்பனி ரூபா 940.49 மில்லியன் நட்டத்தைக் காட்டியுள்ளதுடன், நடைமுறைப் பொறுப்புக்கள் ரூபா 1,083.92 மில்லியனால் நடைமுறைச் சொத்துக்களைத் தாண்டிச் சென்று ரூபா 3,814.45 மில்லியன் எதிர் மறையான தேறிய பெறுமானத்தைக் காட்டுவதன் மூலம் கம்பனியை இயங்கும் நிலையிலான தொழில் முயற்சியொன்றாக தொடர்ந்தும் கொண்டு நடாத்துவதற்கான ஆற்றல் தொடர்பில் சந்தேகமான நிலையை காட்டுகிறது' எனக் குறிப்பிடப்பட்டுள்ளதா என்பதையும்;
- (iv) இந்நிலைமையில் வ/ப மிஹின் லங்கா (தனியார்) கம்பனியைத் தொடர்ந்தும் கொண்டு நடாத்துவதற்கு பொதுமக்களின் பணத்தை ஈடுபடுத்துவது பயனற்றதென்பதை அரசு ஏற்றுக்கொள்கிறதா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

5111/'14

10.

கௌரவ அஜித் மான்னப்பெரும,— மின்வலு, எரிசக்தி அமைச்சரைக் கேட்பதற்கு,— (1)

- (அ) (i) இலங்கை மின்சார சபையின் மின்சார விநியோக வலயங்களின் (Transmission Divisions) எண்ணிக்கை யாது என்பதையும் ;
- (ii) அவ்வலயங்கள் யாவை என்பதையும்
அவர் குறிப்பிடுவாரா?
- (ஆ) (i) 2012 ஆம் ஆண்டில் மேற்படி ஒவ்வொரு வலயத்தினாலும் ஒரு அலகு மின்சாரத்தை விநியோகிப்பதற்காக ஏற்கப்பட்ட செலவினம் வெவ்வேறாக எவ்வளவு என்பதையும்;
- (ii) 2012 ஆம் ஆண்டில் ஒரு அலகு மின்சாரத்தை விநியோகிப்பதற்காக ஏற்கப்பட்ட செலவினம் மேற்படி ஒவ்வொரு வலயத்தின் அடிப்படையில் வேறுபட்டிருப்பின் அதற்கான காரணங்கள் யாவை என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

5443/ '14

11.

கௌரவ சுனில் ஹந்துன்னெத்தி,— வெளிநாட்டுத் தொழில்வாய்ப்பு அமைச்சரைக் கேட்பதற்கு,— (1)

- (அ) 2009 முதல் 2013 ஆம் ஆண்டு வரையிலான ஐந்து ஆண்டு காலத்தினுள் வேலைவாய்ப்புகளுக்காக வெளிநாடு சென்றுள்ள இலங்கையர்களில் வீட்டுப் பணிகளில், தொழிற்சாலை சேவையில் மற்றும் ஏனைய பல்வேறு தொழில்களில் ஈடுபட்டுள்ளபோது இறந்தவர்களின் எண்ணிக்கை சம்பந்தமாக இச்சபைக்கு விழிப்புணர்வூட்டப்பட்டுள்ளதா என்பதை அவர் குறிப்பிடுவாரா?
- (ஆ) வெளிநாட்டுத் தொழில்களில் ஈடுபட்டிருக்கையில் சந்தேகத்துக்குரிய விதத்தில் இறந்தவர்கள் பற்றி இலங்கை வெளிநாட்டு வேலைவாய்ப்புப் பணியகம் மேற்கொண்டுள்ள நடவடிக்கைகள் யாவையென்பதையும் அவர் குறிப்பிடுவாரா?
- (இ) இன்றேல், ஏன்?

4579/ '13

12.

கௌரவ அனூர திசாநாயக்க,— நிதி அமைச்சரைக் கேட்பதற்கு,— (2)

- (அ) (i) இலங்கையில் கெசினோ சூதாட்டத்திற்கென 2012 ஆம் ஆண்டு முதல் இற்றைவரை வழங்கப்பட்டுள்ள உரிமப்பத்திரங்களின் எண்ணிக்கை எவ்வளவென்பதையும்;
- (ii) மேற்படி உரிமப்பத்திரதாரர்களின் பெயர் மற்றும் முகவரிகள் யாவை என்பதையும்;
- (iii) மேற்படி கெசினோ நிலையங்கள் கொண்டுநடாத்தப்படும் பிரதேசங்கள் யாவை என்பதையும்;
- (iv) இன்றளவில் உரிமப்பத்திரம் இன்றி கெசினோ நிலையங்கள் கொண்டுநடாத்தப்படுவதாக அறியவந்துள்ளதா என்பதையும்;
- (v) ஆமெனின், மேற்படி கெசினோ நிலையங்கள் தொடர்பில் எடுக்கப்பட்டுள்ள நடவடிக்கைகள் யாவை என்பதையும்
- அவர் இச்சபையில் அறிவிப்பாரா?
- (ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

கடற்றொழில், நீர்வாழ் உயிரின வளங்கள் (திருத்தச்) சட்டமூலம் — இரண்டாம் மதிப்பீடு.

* 2.

குற்றச் செயல்களுக்குப் பலியாக்கப்பட்டோருக்கும் சாட்சிகளுக்குமான உதவி மற்றும் பாதுகாப்புச் சட்டமூலம் — இரண்டாம் மதிப்பீடு.

* 3.

புகையிலை மற்றும் மதுசாரம் மீதான தேசிய அதிகாரசபை (திருத்தச்) சட்டமூலம் — இரண்டாம் மதிப்பீடு.

* 4.

ஆட்சியுரிமை (விசேட ஏற்பாடுகள்) சட்டமூலம் — விவாதம் ஒத்திவைக்கப்பட்ட விடயம் (2014, ஓகத்து 07) [1].

* 5.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 6.

வெளிநாட்டலுவல்கள் அமைச்சர்,— ஐக்கிய நாடுகள் சபைச் சட்டத்தின் ஒழுங்குவிதிகள்,— 1968 ஆம் ஆண்டின் 45 ஆம் இலக்க ஐக்கிய நாடுகள் சபைச் சட்டத்தின் 2 ஆம் பிரிவின் கீழ் வெளிநாட்டலுவல்கள் அமைச்சரினால் ஆக்கப்பட்டு 2014 திசம்பர் மாதம் 11 ஆம் திகதிய 1892/37 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.02.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 7.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டணை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.12.12 ஆம் திகதி சமர்ப்பிக்கப்பட்டதுமான கட்டணை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

மின்வலு மற்றும் எரிசக்தி அமைச்சர்.— இலங்கை மின்சாரச் சட்டத்தின் கீழ் ஒழுங்குவிதிகள்,— 2009 ஆம் ஆண்டின் 20 ஆம் இலக்க, இலங்கை மின்சாரச் சட்டத்தின் 54 ஆம் பிரிவின் கீழ் மின்வலு, சக்தி அமைச்சரால் இலங்கைப் பொதுப் பயன்பாடுகள் ஆணைக்குழுவின் சிபாரிசுகளின் பேரில் மின்சார (அனுமதிப்பத்திரம் தொடர்பில் விண்ணப்பித்தலும் விலக்களிப்பும்) தொடர்பில் ஆக்கப்பட்டு, 2014 ஒற்றோபர் 10 ஆம் திகதிய, 1883/12 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.11.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 10.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 11.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல. 3),— இலங்கைச் சனநாயக சோசலிசக் குடியரசு அரசாங்கத்திற்கும் செக் குடியரசு அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2011 மார்ச் 28 ஆம் திகதியன்று கைச்சாத்திடப்பட்டதும், 2014.08.05 ஆம் திகதி சமர்ப்பிக்கப்பட்டதுமான ஒப்பந்தமானது தேசிய பொருளாதார அபிவிருத்திக்கு அத்தியவசியமாகவுள்ளதென இலங்கை சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 12.

உள்நாட்டு போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதி 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

* 13.

நீதி மற்றும் தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 14.

காணி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 15.

சுற்றுலா மற்றும் விளையாட்டுத்துறை அமைச்சர்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

16.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

17.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

18.

த இன்ஸ்ரிபியூட் ஒவ் சேர்டிபைட் பப்ளிக் எக்கவுன்டன்ஸ் (கூட்டிணைத்தல்) சட்டமூலம் — பரிசீலனை.

19.

மெடிசினா ஓல்ட்னேடிவா நிறுவனம் (கூட்டிணைத்தல்) சட்டமூலம் — பரிசீலனை.

20.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — பரிசீலனை.

21.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

22.

இலங்கை நிர்மாணக் கைத்தொழில் சம்மேளனம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
